



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងបរិស្ថាន

លេខ: ២២៧ ខ.ស.ប.ស

សេចក្តីជូនដំណឹង
ស្តីពី

ការផ្សព្វផ្សាយបច្ចុប្បន្នភាពឯកសារសម្រាប់គ្រប់គ្រងសុវត្ថិភាពបរិស្ថាន និងសង្គម
ក្នុងការអនុវត្តគម្រោង - និរន្តរភាពតំបន់ទេសភាព និងទេសចរណ៍ធម្មជាតិកម្ពុជា

ក្រសួងបរិស្ថាន សហការជាមួយធនាគារពិភពលោក បាននិងកំពុងរៀបចំគម្រោង .និរន្តរភាពតំបន់ ទេសភាព និងទេសចរណ៍ធម្មជាតិកម្ពុជា. ដែលជាគម្រោងដំណទានសម្បទានធនាគារពិភពលោក មានគោលដៅ បង្កើនប្រសិទ្ធភាព នៃការគ្រប់គ្រងធនធានធម្មជាតិ ជំរុញទេសចរណ៍ធម្មជាតិ និងសង្វាក់តម្លៃអនុផលព្រៃឈើ នៅក្នុងខេត្តគោលដៅចំនួន៧ ស្ថិតក្នុងតំបន់ទេសភាពជុំវិញក្រៅព្រៃ និងតំបន់ជុំវិញបឹងទន្លេសាបរួមមាន ខេត្តកំពង់ស្ពឺ កោះកុង ពោធិ៍សាត់ បាត់ដំបង កំពង់ឆ្នាំង កំពង់ធំ និងខេត្តសៀមរាប។ គម្រោងនេះមានសមាសភាគចំនួន៥ សំខាន់គឺ (១)ការពង្រឹងសមត្ថភាព សម្រាប់ធ្វើផែនការ និងគ្រប់គ្រងតំបន់ទេសភាព និងតំបន់ការពារធម្មជាតិ (២)ការពង្រឹងឱកាសទេសចរណ៍ធម្មជាតិ និងសង្វាក់តម្លៃអនុផលព្រៃឈើ (៣)ការបង្កើនលទ្ធភាព និងការភ្ជាប់ បណ្តាញហេដ្ឋារចនាសម្ព័ន្ធ (៤)ការគ្រប់គ្រង ការសម្របសម្រួល ការពិនិត្យតាមដាន និងវាយតម្លៃគម្រោង និង(៥)ការឆ្លើយតបនឹងគ្រោះអាសន្នជាយថាហេតុ។ នៅក្នុងដំណាក់កាលរៀបចំគម្រោងនេះ ការគិតគូរអំពី ការគ្រប់គ្រងសុវត្ថិភាពបរិស្ថាន និងសង្គម គឺជាកត្តាចាំបាច់ដើម្បីធានាបាននូវការអភិវឌ្ឍដោយចីរភាព ក៏ដូចជា និរន្តរភាពរបស់គម្រោង។ ឯកសារសម្រាប់គ្រប់គ្រងសុវត្ថិភាពបរិស្ថាន និងសង្គមចំនួន ០៤ ដែលរួមមាន៖

- ១. ឯកសារក្របខណ្ឌដំណើរការគ្រប់គ្រងសុវត្ថិភាពសង្គម
- ២. ឯកសារក្របខណ្ឌគោលនយោបាយស្តីពីការដោះស្រាយផលប៉ះពាល់
- ៣. ឯកសារក្របខណ្ឌរៀបចំផែនការសម្រាប់ជនជាតិដើមភាគតិច និង
- ៤. ឯកសារក្របខណ្ឌសម្រាប់គ្រប់គ្រងសុវត្ថិភាពបរិស្ថាន និងសង្គម

ត្រូវបានធ្វើបច្ចុប្បន្នភាពឡើងវិញ ដោយបានដាក់បញ្ចូលព័ត៌មានបន្ថែមអំពីចំនួនហិរញ្ញវត្ថុនៃមូលនិធិបរិស្ថាន ពិភពលោក និងបានដាក់ផ្សព្វផ្សាយចំនួន០៣លើករួចមកហើយ។ (ឯកសារទាំងនេះអាចទាញយកពី https://drive.google.com/open?id=1F_Wo3Ey8qjplqEH6SmrIOSL_Ex08_BIO)

ក្រសួងបរិស្ថាន នឹងធ្វើការផ្សព្វផ្សាយបច្ចុប្បន្នភាពឯកសារគ្រប់គ្រងសុវត្ថិភាពបរិស្ថាន និងសង្គមទាំង០៤ នេះ ឡើងវិញក្នុងគោលបំណងឱ្យសាធារណជនបានជ្រាប និងមានមតិយោបល់បន្ថែមទៀត ដើម្បីឱ្យការរៀបចំ ឯកសារនេះមានលក្ខណៈគ្រប់ជ្រុងជ្រោយ និងអនុវត្តបាន សំដៅធានាបាននូវនិរន្តរភាពបរិស្ថាន និងសង្គម។

ក្នុងករណីសាធារណជន និងអ្នកពាក់ព័ន្ធមានមតិយោបល់ទាក់ទងទៅនឹងឯកសារទាំង០៤ ខាងលើ នេះ សូមមេត្តាទំនាក់ទំនងតាមរយៈទូរស័ព្ទលេខ ០៩២ ៨៧៨ ៧៨១ ឬ email: mom.sary@yahoo.com ។ **R. BN**

ថ្ងៃចន្ទ ១៣ ខែ វិច្ឆិកា ឆ្នាំ ២០២០ ព.ស.២៥៦៣
រាជធានីភ្នំពេញ ថ្ងៃ ០៦ ខែ ១១ ឆ្នាំ ២០២០

